


Kappelli u Knejjes Żghar fil-Mosta (8 u 9)

Il-Kappella tal-Kunċizzjoni

minn Tony TERRIBILE



Fil-programm tal-festa ta' din is-sena se naraw żewġ knejjes li jinsabu mbeghda biċċa sew mill-Parroċċa iżda li jaghmlu parti mill-Mosta. It-tnejn li huma jaghtu gieh lil Marija Immakulata iżda hu tajjeb li qabel nitkellmu dwarhom naraw daqsxejn fil-qosor l-isfond ta' din il-qima Marjana fil-gżejjer taghna.

Meta fl-1575 Mons. Pietro Duzina gie Malta sab diġa' l-gheruq ta' din id-devozzjoni fil-gżejjer taghna. Mal-mixja tas-snin din il-qima kompliet tikber u tinxtered f'kull parti ta' Malta u Ghawdex billi nbnew numru ta' knejjes, filwaqt li żdiedu l-artali ddedikati lill-Kunċizzjoni f'bosta knejjes reliġjużi u djoċesani. F'dan il-moviment inbnew iż-żewġ knejjes li se nitkellmu dwarhom.

Dun Injazju Galea, nistghu nharsu lejha bhala wiehed mill-pijunieri li ghen hafna biex il-qima lejn l-Immakulata tidhol sew fil-Parroċċa tal-Mosta, ghax kien hu li halla legat biex din il-festa Marjana tiġi ċcelebrata kull sena fuq l-artal ta' Santu Rokku. L-awtoritajiet Ekkleżjastiċi laqghu dan il-legat nhar it-2 t'Awissu tal-1776.

Interessanti hafna li f'dawn l-istess żminijiet il-pulptu ta' din il-knisja gie mzejjen bi statwa tal-Kunċizzjoni ta' l-injam. Din l-istatwa ghadha sa llum merfugha fil-knisja ta' Sant'Anton.

Imma l-qima lejn l-Immakulata, il-Mostin ma hallewix maghluqa biss bejn l-erba' hitan tal-knisja parrokkjali iżda harġuha 'l barra u waqqfu żewġ knejjes fin-nahat ta' Ta' Qali.

L-ewwel wahda nistghu nghidu li nbriet mill-ġdid wara li ġarrbet hsarat kbar fl-ahhar Gwerra Dinjija billi tinsab qrib il-post fejn dari kien hemm il-mitjar tas-Servizzi Ingliżi.




Il-Kappella ddedikata lill-Kunċizzjoni mwaqqfa fidejn il-mitjar ta' Ta' Qali (ritratt: Ruben Chetcuti)

Il-knisja originali kienet inbniet minn Bartilmew Busuttil fis-seklu sbatax. F'dawk iż-żminijiet, dawn l-inhawi kienu maghrufa bhala 'Ta' Ghandar il-Blat'. Barra l-bini taghha, Bartilmew Busuttil, ha hsieb ukoll li jara li f'din il-knisja jiġu ċcelebrati numru ta' quddies. Tant hu hekk li waqqaf legat biex fil-festi principali tal-Madonna jsiru seba' quddisiet, wahda f'kull festa.

Din il-knisja hija mzejna bi kwadru mpitter minn Filippo Dingli, li b'xorti tajba harab il-qerda ta' l-ahhar gwerra. Fin-nofs tiegħu naraw lil Marija Immakulata u fuq il-Missier Etern imdawwar bl-angli. Fuq ix-xellug jidher San Ġużep u quddiemu San Bartilmew b'tifkira ta' Bartilmew Busuttil u fuq in-naha l-ohra hemm Santa Katerina Verġni u Martri li jista' jkun li din qeghda tfakkar lill-martu l-benefattur.

Meta fl-ahhar Gwerra Dinjija, intlaqet din il-knisja u sfrundat l-art, tfaċċa qabar tal-qedem. L-awtoritajiet tal-Mużew ghamlu rapport mill-ewwel. Meta din il-knisja reġghet inbniet, giet mibnija fuq l-istess stil u ghalhekk nistghu nghidu li saret kopja fidila tal-knisja originali.



Il-kappella tal-Kunċizzjoni mzejna għall-festa tagħha fit-8 ta' Diċembru (ritratt: Ruben Chetcuti)

Il-Kappella “taż-Żejfi”

Il-knisja l-ohra ghandha wkoll laqam marbut magħha ghax hi magħrufa bhala “Ta’ Żejfi” u mhix imbegħda hafna mill-ohra.

Din il-knisja nbriet fis-seklu sbatax mid-duttur Ġ. M. Camenzuli flok ohra aktar qadima. Kien il-Vigarju Ġenerali Don Filippo Borg li fil-5 ta’ Dicembru 1607 kien ta l-awtorizzazzjoni liż-Żejfi biex jibni l-knisja preżenti. Fil-11 t’Awissu 1610 l-istess benefattur halla gidu kollu lil din il-knisja.



Il-kappella ddedikata lill-Kunċizzjoni, magħrufa bhala ‘Taż-Żejfi’, li nbriet taht digriet li jgħib id-data 5 ta’ Dicembru, 1607 (ritratt: Ruben Chetcuti)



Il-kappella ‘Taż-Żejfi’ minn ġewwa. Interessanti huwa l-bini tas-saqaf, ċatt fuq numru ta’ hnejjiet. (ritratt: Ruben Chetcuti)

Meta wiehed jidhol fil-knisja “Ta’ Żejfi” jara l-isbah eżempju ta’ knisja ta’ dawk iż-żminijiet, jiġifieri b’ saqaf ċatt mibni fuq numru ta’ hnejjiet.

Fil-kwadru ghandna d-dehra tal-Madonna mdawwra biż-żewġ eremiti San Pawl u San Anton. Hasra li żmien ilu l-kwadru oriġinali kien insteraq.

Kif rajna għalhekk dawn iż-żewġ knejjes f’ġieħ l-Immakulata, għalkemm għaddew minn fuqhom numru ta’ snin u ġrajjet, għadhom wieqfa bhala l-isbah xhieda tal-qedem tad-devozzjoni tal-Kunċizzjoni fil-Mosta filwaqt li llum qed jiffurmaw parti mill-patrimonju tar-rah.




ta’ Marija

A glance at our “A La Carte” Menu:

Dining at Ta’ Marija is an event in its own. All dishes are individually prepared and are loaded with flavour and complemented with an extensive international wine list that also features a choice of the best Maltese wines.

- Mizet Malti • Brain Fritters • Snails with Arioli
- Kusksu • Ravioli • Fresh Fish Daily
- Octopus Dishes • Local Lamb • Laham fuq il-Fwar
- Stuffed Calamari • Quails Hunters Style



Maltese Extravaganza Night

every Wednesday with
Traditional Maltese Folk Dancing & Singing and
Roving Guitars & Mandolins all evening!

- Bruschetta and Bigilla
- Spaghetti with Rabbit Sauce
- or
- Home-made Ravioli in Tomato Sauce
- or
- Kusksu bil-Ful (Bean & Pasta Soup)
- Traditional Fried Rabbit in Wine & Garlic
- or
- Bragioli (Beef Olives)
- or
- Fillet of Dendici in Caper Sauce
- Selection of Vegetables & Potatoes
- Desert Trolley